

## ኤርትራ ሕምብርቲ ፍልሰትን ሰልጣነታት



ደራሲን ተጋዳላይን ሰዉእ መሓመድ ሰዒድ ናውድ ቅድሚ አስታት ክልተ ዕቕዳት “ኤርትራ ንዘመናት ሕምብርቲ ናይቶም ካብ ምብራቕን ሰሜንን ዝመጹ ፍልሰት፣ ሰልጣነታት፣ ባህሊታትን ሃይማኖታትን ነይራ።” ዝብል መጽሓፍ ኣሕቲሙ ነይሩ። ነዚ ረቕሒታት’ዚ ጥጡሕ ባይታ ዝፈጠረ ከኣ እዚ ኣብ ቀይሕ ባሕሪ ዝርከብ ነዊሕ ገምገም ባሕራ’ዩ።

ኣብ ባሕሪ ምውሳኔን መራኽብ ጌርካ ናይ ባሕሪ ጉዑዞ ምክያድን ድማ፣ ኣፍ ደገ ባሕሪ ዘይብለን ሃገራት ዘይረኽቡኦ ምዕቡል መድረኽ እዩ። እዚ ግን ኤርትራ ካብ ነዊሕ ዘመናት ክትጥቀመሉ ዝጸንሐትን ኣብዚ ግዜ’ዚ እውን እትግልገለሉ ዘላን ዓቢ ጸጋ እዩ። ምኽንያቱ ኤርትራ ኣብ ምዕራባዊ ሸነኽ ቀይሕ ባሕሪ ልዕሊ ሓደ ሸሕ ኪሎ ሜተር ዝንውሓቱ ገምገም ባሕሪ ስለዘለዎ።

ሓደ ካብ’ቲ ቀንዲ ኤርትራ ዝሓለፈቶ ታሪኻዊ ፍጻሜታት ኸኣ ጥንታዊ ዓረባዊ ፍልሰት፣ ሃይማኖት ክርስትና ኣብ ዝኾነት ሃገር ኣፍሪቃ ደቡብ ሳህራ ቅድሚ ምእታዉ ኣብ ኤርትራ ምእታዉ፣ ኣብ ውሽጢ ኤርትራ ግኑናት ነገስታት ቤጃ ምቕጥም፣ ፍልሰት ሰዓብቲ ነቢዩ መሓመድን ሃይማኖት ምስልምና ኣብታ ነቢዩ መሓመድ ዝተወልደላ መካን ኣብ መዲና መነወራን ቅድሚ ምብጽሑ ኣብ ኤርትራ ምእታውን ክጥቀስ ይከኣል።

እዚ ኣብ ላዕሊ ዝተጠቀሰ ክልተ ነጥቢታት ኣብ ኣቓውማ፣ ጠባይን ስነ-ኣእምሮን ህዝቢ ኤርትራ ልሉይ ኣሰር ገዲፉ እዩ። ህዝቢ ኤርትራ ፍቱወ፣ ሰልጡን፣ ባህጊ ዘለዎ፣ ተንበርካኽነትን ዕብለላን ዘይቅበል ብጽንዓት ዝምክት ህዝቢ እዩ። ከምኡውን ኩሎም ብቀረባ ዝፈልጥዎ ዝምስክርዎ ሓቂ፣ ምስ ኩሎም ደቂሰብ ዝሓለፎ ናይ ለውጢ ዘመናት ዝዋሳኦ፣ ክብሩን መሰሉን ክግሃስ

ፍጹም ዘየፍቅድን ንናይ ካልኣት መሰላት ዘይትንክፍን ህዝቢ እዩ።

ኣብ ኤርትራ ብዙሓት ነገሳታትን ሰልጣነታትን ነይሮም እዮም። ኣብ ውሽጢ መሬት ኤርትራ ዘሎ ቅርሲታት ኸኣ ንብዙሕ ሰልጣነታትን ታሪኽን ናይ'ዚ ህዝቢ'ዚ ኮበርህ እዩ። ይኹን'ምበር እዚ ኣብ ውሽጢ መሬት ዘሎ ጸጋ'ዚ ጋህዲ ንክኸውን ገና ዕድል ኣይረኸበን ኣሎ።

ይኹን'ምበር ድሕሪ ናጽነት ምስ ኩሉ ድሩትነት ዓቕሚታት ጉዳይ ኩዕታ ቅርሲታት ዓቢ ኣቃልቦ ተዋሂቡዎ ይርከቡ።

ኣብ ርእሲ'ቲ ኤርትራውያን ተመራመርቲ፣ ጽሓፍቲ ታሪኽን ኩዓቲ ቅርሲታትን ዘካየድዎ ጸዕሪታት ድማ ኣብ ዓለም ዝተዘርግሑ ምሁራት ማእከል ቅርሲታትን ውድብ ባህሊን ሳይንስን ሕቡራት ሃገራትን ኣብ ኤርትራ ዝርከቡ ቅርሲታት ንምውጻእ ተራኣም ክጻወቱ ዝሕተትሉ እዋን እዩ። ምክንያቱ እዚ ህዝቢ ዓለምና ካብ ዘሕለፎም ኣገደሰቲ ታሪኻት ዝሕብር ቅርሲታት'ዚ ናይ ኩሎም ደቂ-ሰብ ውርሻ ስለዝኾነ። ”

መወከሲ፡- መጽሓፍ “ኤርትራ መገዲ ፍልሰትን ሃይማኖታትን መእተዊ ምስልምና ኣብ ኣፍሪቃን” ብ2001 ዝተሓተመ - ደራሲ መሓመድ ሰዒድ ናውድ።